

Triðji hvør Facebook profilur er falskur

Tað kann væl vera at tað sær smart út at hava 500 vinir, men lat hóast alt vera við at siga ja til fólk, tú ikki kennir, ávara serfrøðingar. Upp til 40 prosent av øllum nýggjum profilum á Facebook eru falskir, og nógvir av teimum hava duldar ætlanir, metir ein frágreiðing frá altjóða tryggarfyrítøkuni Cloudmark. Hetta skrivar heimasíðan hjá Danmarks Radio í dag. - Vit síggja, at rákið er, at fleiri vørur verða ferdar fram sum Facebook profilur, og at profilur hava nøvn, vit kenna frá KT-kriminaliteti, greiðir hann frá. Nakrir falskir profilur blíva vinir við fólk fyrri at lúra av teirra persónligu upplýsingar og yvirtaka teirra identitet. - Til dømis upprættaði ein brotsmaður eitt kontantlán í navninum hjá einum øðrum út frá teimum upplýsingum, hann fann á Facebookk, sigur Shehzad Ahmad. Tryggarfyrítøkan Cloudmark vísir eisini á at fleiri og fleiri falskir profilur spreida virus, ella leiða fólk inn á heimasíður við virus. - Tað hava vit ikki sæð so nógv av enn, men tøkniliga letur tað seg væl gera, so tað er bara ein spurningur um tíð.



Edvard Heen, stjóri í Trygginagrfelagnum Føroyar og Mortan Poulsen, stjóri í Betri pensjón, greiða frá nýggja áttakinum hjá feløgnum báðum

Mynd: Jens Kristian Vang

Heildarloysn við avsláttir

Berti pensjón og Tryggingarfelagið Føroyar bjóða nú felags kundum sínum 20% í avsláttir av øllum tryggingum. Treytin er, at lívstryggingin er í minsta lagi 18.000 krónur um árið

HEILDARKUNDI

Leo Poulsen
leo@sosialurin.fo

Tryggingarfelagið Føroyar og Betri pensjón hava nú gjørt seg út til at taka ímóti altjóða kapping, bæði á trygginagrokkinum og á pensjónsøkkinum.

Tað er TF Holding, sum eigur bæði feløgin, sum tó eru tvær juridiskar eindir, og bjóða hvør sína tænastur til kundaranr. Tað fara tey

eisini framhaldandi, men nú verður hetta gjørt í einum samstarvi, sum kemur teimum sonevndu heildarkundinum til góða.

Hetta er ein nýggj tænasta sum ger, at heildarkundar fáa meiri burtur úr báðum feløgum. Tí heildarkundar hava møguleikan at vinna sær ein serligan avsláttir.

Ein heildarkundi verður defineraður sum ein, ið hevur privata trygging hjá Tryggingarfelagnum Føroyum, og rindar í meðal minst 1.500,00 krónur um mánaðin – minst 18.000,00 krónur árliga – inn til Betri pensjón í tíðarskeiðinum 1. januar til 31. desember.

Lýkur tú hesar treytir, fær tú 20% í avsláttir av teirri tryggingarupphædd, sum tú rindar um árið til Tryggingarfelagið Føroyar.

Gjort verður upp við árslok, hvør uppfyllir treytirnar fyrri at vera heildarkundi. Avslátturin verður roknaður av inngjaldinum til privattyggingar hjá Tryggingarfelagnum Føroyar í tíðarskeiðinum 1. januar til 31. desember. Avslátturin verður so goldin út sum kekku fyrst í árinum.

Kundin í miðdepilin

- Vit arbeiða miðvíst við at seta kundan í miðdepilin, og støðugt við at betra um tænastuna til kundar okkara. Hetta átak er ein týðandi liður í hesum, og vit fegnast tí um, at heildarkunda avslátturin nú er vorðin veruleiki, sigur Edvard Heen, stjóri í Tryggingarfelagnum Føroyar.

- Við heildarkunda avsláttinum hava vit uttan samanbering bestu heildarloysn á føroyska marknaðinum, tá umræður pensjón

og tryggingar. Hetta er tí ein stór virðisøking fyrri okkara kundar, kundar hjá Tryggingarfelagnum Føroyar og føroyingar sum heild, sigur Mortan Poulsen, stjóri í Betri pensjón.

Nýggja kundatænastan er liður í miðvísari ætlan hjá feløgnum at seta kundan í miðdepilin, og at gerast mest kundavinarligi pensjóns- og tryggingarveitari í Norðurlondum.

Gera vart við seg

Mortan Poulsen greiddi annars á tíðindafundinum frá, at Betri pensjón hevði brúkt eina ótrúliga orku í at greiða frá, hvør teir eru.

- Vit hava lagt dent á at bjóða so einföld produktir sum gjørligt. Tað vísir seg, at fólk yvirhøvur hava ógvuliga lítlan áhuga í pensjónum. Hugburðurin tykist

vera, at vit gjalda til pensjón, men hvar tann pensjónin fer, leggja vit líka í, sigur Mortan Poulsen.

Við hesum tiltakinum roynir Betri pensjón at knýta pensjónina nærri at uppspararanum.

- Tað hevur verið eitt turbulent ár á pensjóns-marknaðinum, tí marknaðurin hevur verið ógreiður, og harafturat herjar ein fíggjarkreppa, sum ikki ger støduna lættari, sigur Mortan Poulsen.

Hetta tilboðið hjá Betri pensjón og Tryggingarfelagnum Føroyar kemur í kjalarvørrinum av eini fráboðan frá LÍV, har teir gera greitt, at tað verður munandi dýrari at flyta pensjónina frá teimum til annað pensjónsfelag.

Men tað er júst fyrri at brynja seg til altjóða kapping, at Trygginagrfelagið

Føroyar og Betri pensjón nú hava tikið stig til hetta söluframtakið.

- Marknaðurin er nógv meiri opin í dag. Vit hava seinastu tvey árin arbeiðt við at broyta fyrítøkuna frá at vera ein administrativ fyrítøka til í dag at seta kundan í miðdepilin, við minimalum umsitingarligum kostnað. Og hesa broyting hava øll okkara 105 starvsfólk verið íggjøgnum, sigur Edvard Heen, stjóri í Tryggingarfelagnum Føroyar.

Í dag verður ikki hugt eftir einstøku tryggingini, men eftir samlaða tørvinum hjá kundanum, og veita loysnir hareftir.

- Vit hava lagað Trygginagrfelagið Føroyar og Betri pensjón til altjóða kapping, sigur Edvard Heen, stjóri í Trygginagrfelagnum Føroyar.